



## **Minuti tas-Seduta Nru. 27/14**

***Kienet addottata Agenda nru. 22/2014***

**Iltaqa' fil-bini tal-Kunsill Lokali Iż-Żebbuġ**

**Data: Il-Ħamis, 30 ta' Jannar 2014**

**Ħin: Fil-5.30 ta' filgħaxija**

**Preżenti għall-laqgħa:-**

- **Is-Sur Nicky Saliba – Sindku**
- **Is-Sur Mario Cassar – Viċi Sindku**
- **Is-Sur Joseph Camilleri – Kunsillier**
- **Is-Sur Victor Refalo – Kunsillier**
- **Is-Sinjura Marija Saliba – Kunsilliera**
- **Is-Sinjura Diane Tagliaferro – Segretarja Eżekuttiva.**

Ippresjeda l-laqgħa s-Sindku s-Sur Nicky Saliba.

### **1. TALBA**

Intqalet talba mis-Sindku u ngħata bidu għall-laqgħa.

### **2. APPROVAZZJONI TAL-MINUTI LAQGĦA BIN-NRU. 26/13**

Billi l-minuti tal-laqgħa bin-nru. 26/2013 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulħadd kien favur, dawn il-minuti ġew approvati u ffirmati.

### **3. PUNTI LI JOĦORĠU MILL-MINUTI LAQGĦA BIN-NRU. 26/13**

Ma tqajjmux punti mill-minuti.

#### **4. MINUTI TAL-KUMITAT AMMINISTRATTIV GĦAL MARSALFORN LAQGĦA BIN-NRU. 46/13**

Il-minuti tal-laqgħa bin-nru. 46/2013 tal-Erbgħa 11 ta' Diċembru 2013 tal-Kumitat Amministrattiv għal Marsalforn ittiegħdu bħala approvata mill-Kunsill.

#### **5. KORRISPONDENZA**

Sar il-qari ta' din il-korrispondenza:-

Memo 04/2014 tad-Dipartiment għall-Gvern Lokali dwar skema ta' għajjnuna lill-Kunsilli Lokali li għandhom ir-responsabbiltà ta' librerija lokali. Il-Kunsill qabel li japplika biex jingħata l-massimu tal-lskema.

Sar il-qari tat-tabella ta' l-allokkazzjoni finanzjarja lill-Kunsilli Lokali għas-sena 2014.

Is-Segretarja Eżekuttiva għarrfet lill-Kamra li rċeviet mill-Awtorità dwar l-Ambjent u l-Ippjanar il-permess għall-iżvilupp tar-*roundabout* ta' Pjazza Santa Marija tal-Virtut.

Il-Kunsill qabel li:

- issir is-sejħha għall-offerti għall-iżvilupp tal-proġett (*tender* wiegħed)
- il-Perit joħroġ stima tal-proġett
- applikazzjoni mal-Awtorità dwar l-Ambjent u l-Ippjanar għall-UIF biex jingħata l-bilanċ li fadal fuq dan il-proġett.

Komunikat mibgħut mill-*youth worker* Denise Farrugia dwar il-ftuħ uffiċjali tal-Youth Spot. Kien hemm qbil mal-għurnata proposta tal-15 ta' Marzu 2014.

Ċirkulari 02/2014 tal-Assoċjazzjoni tal-Kunsilli Lokali dwar invit-programm ta' taħditiet edukattivi fuq is-saħħa fil-komunità mid-Dipartiment għall-Kura Primarja tas-Saħħa. Il-Kunsill ftiehem li juri interess fit-taħditiet dwar pressjoni għolja u kolesterol u diabetes.

Ittra mibgħuta mill-Av. Mario Scerri lil Tereza Cefai dwar it-twessiegħ tal-bankina ta' faċċata tar-residenza 24, Triq il-Madonna taċ-Ċiċri. Is-Sindku talab lis-Segretarja Eżekuttiva biex tiċċekkja mal-Perit dwar jekk hemmx bżonn permess ta' Transport Malta biex isir it-twessiegħ tal-bankina.

Ittra tal-Av. Scerri mibgħuta lill-eks Sindku Carmelo Saliba dwar it-talba tiegħu biex il-Kunsill iħallas l-ispejjeż tal-Qorti u tal-avukat fil-kawża l-Pulizija vs Carmelo Saliba b' konnessjoni mat-tixħit ta' terrapien fil-wied tal-Għazz.

Ittra mibgħuta mill-Gozo Action Group Foundation fejn il-Kunsill ġie nformat li l-applikazzjoni tiegħu għal kisi ta' Triq Habel it-Twil taħt M125 – it-tieni sejha ġiet magħzula.

Ittra tal-librara Joanne Grima fejn infurmat lill-Kunsill li ser tkun tista' taħdem siegħat addizzjonali. Il-Kunsill qabel li jzid b' erba' siegħat oħra fil-ġimgħa l-ħin tal-librerija (nhar ta' Ħamis mit-3.00pm sas-6.00pm u s-Sibt mis-1.30 sas-2.30pm) u tassisti fl-attivitajiet kollha li jsiru mill-Kunsill.

### **Applikazzjonijiet għal permess tal-Kunsill Lokali**

#### **Deċiżjoni meħuda mill-Kunsill Lokali**

- (i) Gozo Jeep Tours  
Għal attivita` ta' *barbeque*  
nhar id-19 ta' Ġunju 2014  
fil-Bajja tax-Xwejni.

Approvata.

## **6. APPROVAZZJONI TAL-KONTIJET**

Skeda tal-ħlasijiet bin-nru. 20/2014 – DOK A għall-perijodu bejn l-10 ta' Diċembru 2013 u t-23 ta' Jannar 2014 kienet approvata.

Il-Kunsill approva ħlas ta' *performance bonus* sħiħ għas-sena 2013 ta' 10% u 6% fuq is-salarju lis-Segretarja Eżekuttiva u lill-iskrivana rispettivament.

## **7. SEJHIET GĦALL-OFFERTI U KWOTAZZJONIJIET**

### **TINDIF U ŻAMMA TAL-PLAYING FIELD TAŻ-ŻEBBUĠ U L-PROMENADE TAL-QBAJJAR**

Is-Segretarja Eżekuttiva qrat il-parir tal-Av. Scerri dwar l-għoti tal-kuntratt tat-tindif u żamma tal-*playing field* taż-Żebbuġ u l-*promenade* tal-Qbajjar. Fuq parir tal-avukat, il-Kunsill għażel l-offerta ta' Anthony Borg li hija l-aktar waħda vantaġġuża u li saret b' mod sħiħ.

## **PROVVISTA, INSTALLAZZJONI, THADDIM U MANUTENZJONI TA' ON LINE STREAMING TAL-LAQGHAT TAL-KUNSILL LOKALI IŻ-ŻEBBUĠ**

Il-Kunsill għażel il-kwotazzjoni ta' Correct Termination Ltd li hija l-aktar waħda vantaġġjuża u tissodisfa l-kriterji tad-Dipartiment għall-Gvern Lokali.

### **8. KARNIVAL 2014**

Dan l-*item* ma kienx diskuss.

### **9. ILMENTI U SUGĠERIMENTI**

#### **Nru. 22/2010 – Joseph Magro**

Ilmenta dwar ħajt li kien bena l-Kunsill fi Triq il-Ponta u li skont Magro, dan il-ħajt ma nbeniex skont l-*alignment* tat-triq kif maħruġ mill-Awtorita` dwar l-Ambjent u l-Ippjanar. Il-Kunsill iddeċieda li jgħaddi l-ilment lill-Perit.

#### **Nru. 01/2014 – Toni Saliba**

Talab biex issir lampa ġdida quddiem residenza 61, Triq Skapuċċina. It-talba kienet approvata.

#### **Nru. 02/2014 & 08/2014 – Tereza Vella u Salvu Attard**

Ilmentaw li hemm problemi ta' qlib tal-ilma tax-xita quddiem il-proprjeta` tagħhom wara x-xogħlijiet tat-tarmak li saru fi Triq il-Ponta. Ngħaddu l-ilmenti lill-Perit.

#### **Nru. 03/2014 – Tania Zammit**

Biex jinbidel il-brazz tal-lampa mwaħħla ma' Raxx Flts fi Triq is-Sagħtrija. It-talba kienet approvata.

#### **Nru. 04/2014 – Marianna Camilleri**

Ilmentat dwar ġebel li hemm il-fuq mir-residenza Sunset fi Triq il-Kanun. Kien miftiehem li nitkellmu mal-Perit dwar il-linja tal-bini.

#### **Nru. 05/2014 – is-Sindku Nicky Saliba**

Ressaq dawn il-proposti:

- jissewwew żewġ bankijiet fi Triq l-Oniċe – approvata.
- jitpogġa bank maġenb ir-residenza 'Raymar' fi Triq iċ-Ċnus – approvata.
- issir bankina ġdida mar-residenza 'Redemptor' fi Triq Żaqi – approvata.
- tinżamm laqgħa mal-Ministru għal Għawdex dwar il-*promenade* tal-Qbajjar u Triq iż-Żebbuġ – issir talba għal laqgħa mal-Ministru.
- tinżamm il-laqgħa pubblika annwali – kien miftiehem li ssir fl-aħħar ġimgħa ta' Marzu.

## **Nru. 07/2014 – Horatio Vella**

Talab biex isir poġġaman mal-faċċata tal-appartamenti Blk C Panorama Crt fi Triq Għajn Mhelhel. It-talba kienet approvata.

## **Nru. 09/2014 – is-Sindku Nicky Saliba**

Ressaq dawn it-talbiet u suġġerimenti:

- jinbidlu żewġ imirja tat-traffiku miksura, waħda fil-bidu ta' Triq is-Sagħtrija u mera oħra faċċata ta' 49A fi Triq il-Madonna taċ-Ċicri – approvata.
- jinżabru s-siġar taż-żebbuġ fi Triq iż-Żebbuġ – iż-żbir isir mill-ħaddiema tal-Kunsill.
- ħarġa għall-anzjani u jkun organizzat *weekend break* f' Malta – kien hemm qbil mal-proposta.
- l-offerta tat-traqqiegħ tat-toroq issir b' materjal *hot* u *cold asphalt* – kien hemm qbil mal-proposta.
- jinkesa l-ilqugħ tat-triq faċċata tal-gabbana ta' Cini fi Triq ix-Xwejni – is-Sindku għandu jkellew lill-Perit Alex Bigeni.
- jerga' jinbena l-ilqugħ ta' madwar l-*iskips on wheels* fi Triq iż-Żebbuġ – jinbena mill-ħaddiema tal-Kunsill.
- intafa' terrapien illegali fit-triq li tagħti għas-salini – ġie deċiż li tintbagħat ittra bl-avukat lil min tafa' t-terrapien.
- kisi bil-konkos ta' Triq tal-Konti – ser issir *site visit* mis-Sindku u l-Kunsillier Camilleri.
- tinxtara camera tar-ritratti – approvata.
- talba għal *sponsor* minn Mary Rose Saliba biex ittella' wirja ta' pittura fil-Ministeru għal Għawdex – jintalab il-parir tad-Dipartiment għall-Gvern Lokali.
- jinżebgħu l-fanali li hemm fi Sqaq Anton Mallia u l-bankijiet kollha ta' fuq ir-raħal – ix-xogħol taż-żebgħa jsir mill-ħaddiema tal-Kunsill.
- xogħlijiet ta' tisbiħ fi Triq Għajn Mhelhel – issir *site visit* flimkien mal-Perit.
- jinxtara apparat ta' *outdoor gym* għall-*playing field* taż-Żebbuġ – issir sejħa għall-offerti.

## **10. AFFARIJET OĦRA**

Il-Kunsill approva li tkun installata sistema ta' arja kundizzjonata fil-*front* u *l-back offices* tal-Kunsill.

Il-Kunsill approva li l-*vacation leave* għall-2013 tas-Segretarja Eżekuttiva li ma laħaqx ittieħed sal-aħħar tas-sena jkun imġedded għall-2014.

Il-Kunsill qabel li ssir riċerka mill-avukat dwar il-kawża fil-Qorti li tikkonċerna t-Torri tal-Batterija.

## **11. AGGORNAMENT**

Il-laqgħa ntemmet fid-8.45 ta' filgħaxija. Il-Kunsill aggorna *sine die*.

Nicky Saliba  
Sindku

Diane Tagliaferro  
Segretarja Eżekuttiva